



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۲/۰۹

علم گل سحر

مینه نه مري

د یوه دوست شعر ته ورته لیک په خواب کې چې لیکلي یې و:
(په دې دنیا کې د مینې ور څوک پاتې دي؟)

مینه نه مري

ولي نه
لا ډیر کسان شته چې د مینې وړ دي
لا خو ډیر څه شته چې مور مینه ورکړو
مینه ژوندی ده لاهم
مینه هیڅکله نه مري

لا ډیرې سترګې دي له مینې ډکې
لا مینه ژوند کوي زموږ په زړو کې
کیلاس لا نیم پاتې دی
لا انسانیت ژوندی دی
انسان د مینې نوم دی
لا زړونه شته چې کرکه نه پیژني
لا ډیر کسان شته چې د مینې وړ دي
لا خو ډیر څه شته چې مور مینه ورکړو
مینه ژوندی ده لاهم
مینه هیڅکله نه مري

تا د بې موره وري په سترگو کې لیدلي کله؟
تا کومه ورځ گل ته اوبه ورکړې؟
د بلبل اوبسکي دي لیدلي کله؟
باران و هلي توتکی ته دي پناه ورکړې؟
کتار د زانو دي لیدلي کله؟

د پاڼو شمیره: له 1 تر 2

د ونې ځانگې دې لمس کړې کله؟
دکوم بوډا لاس دې نیولی کله؟
تا له سوالگر سره خواله کړې دي؟
تا ددینمن سترگو ته سم کتلی؟
مینه هغلته هم شته
لا ډیر کسان شته چې د مینې وړدي
لا خو ډیر څه شته چې مور مینه ورکړو
مینه ژوندی ده لاهم
مینه هیڅکله نه مري

اغزي دې ورک شي ،
اغزي ډیر بدرنگ دي
چاته یې مه ورکوه
چیرې یوگل پیدا کړه
په موسکو شونډو یې ډالی کړه چاته
مینه له مینې پیدا شوې هروخت
که نور نفرت کړي مور به مینه کوو
زړه به هینداری غونډې پاک ساتو تل
کینې به نه ورپریږدو
لا ډیر کسان شته چې دمینې وړدي
لا خو ډیر څه شته چې مور مینه ورکړو
مینه ژوندی ده لاهم
مینه هیڅکله نه مري
مینه هیڅکله نه مري

علم گل سحر